

പതിമൂന്നാം കേരള നിയമസഭ

പന്ത്രണ്ടാം സമ്മേളനം

2014 ഡിസംബർ 15, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

മത്സ്യബന്ധനവും തുറമുഖവും എക്സൈസും വകുപ്പുമന്ത്രി

ആഭ്യന്തരവും വിജിലൻസും വകുപ്പുമന്ത്രി

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി

വനശ്രീ യൂണിറ്റുകൾ

*301. ശ്രീ.പാലോട് രവി

„ ജോസഫ് വാഴയ്ക്കൻ

„ അൻവർ സാദത്ത്

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) വനശ്രീ യൂണിറ്റുകളുടെ ഉദ്ദേശ്യലക്ഷ്യങ്ങൾ എന്തെല്ലാം; വിശദമാക്കുമോ;

(ബി) എന്തെല്ലാം സാധനങ്ങളാണ് പ്രസ്തുത യൂണിറ്റുകൾ വഴി വിൽക്കപ്പെടുന്നത്; വിശദാംശങ്ങൾ എന്തെല്ലാം;

(സി) വനശ്രീ യൂണിറ്റുകളുടെ പ്രവർത്തനം കാര്യക്ഷമമാക്കുന്നതിന് പ്രസ്തുത യൂണിറ്റുകൾ പുനഃസംഘടിപ്പിക്കുന്ന കാര്യം പരിഗണിക്കുമോ; വിശദമാക്കുമോ;

(ഡി) ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശങ്ങൾ എന്തെല്ലാം?

കേരള സംസ്ഥാന റോഡ് ട്രാൻസ്പോർട്ട് കോർപ്പറേഷന്റെ വിഭജനം

*302. ശ്രീമതി.ഗീതാ ഗോപി

ശ്രീ.വി.എസ്.സുനിൽ കുമാർ

„ മുല്ലക്കര രത്നാകരൻ

„ വി.ശശി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) കേരള സംസ്ഥാന റോഡ് ട്രാൻസ്പോർട്ട് കോർപ്പറേഷനെ വിഭജിക്കാൻ തീരുമാനിച്ചിട്ടുണ്ടോ; ഉണ്ടെങ്കിൽ വിശദാംശങ്ങൾ വെളിപ്പെടുത്തുമോ;
- (ബി) ജൻറം സർവ്വീസുകൾക്കായി പ്രത്യേക സബ്സിഡിയറി കോർപ്പറേഷൻ രജിസ്റ്റർ ചെയ്തിട്ടുണ്ടോ; വ്യക്തമാക്കാമോ;
- (സി) ജൻറം കോർപ്പറേഷൻ കെ.എസ്.ആർ.ടി.സി. യുടെ അധീനതയിലുള്ള വസ്തുവകകൾ വിട്ടുനൽകാൻ ഉദ്ദേശിക്കുന്നുണ്ടോ; അതിനു സ്വീകരിക്കുന്ന മാനദണ്ഡങ്ങൾ എന്തെല്ലാമാണെന്ന് വ്യക്തമാക്കുമോ;
- (ഡി) ജൻറം കോർപ്പറേഷന്റെ പ്രവർത്തനത്തിലേയ്ക്കായി കെ.എസ്.ആർ.ടി. സി. യുടെ ഫണ്ടിൽ നിന്നും നിലവിൽ എന്ത് തുക ചെലവാക്കിയിട്ടുണ്ട്?

ആന്റി കറപ്ഷൻ ബ്യൂറോ മാനുവൽ പരിഷ്കരണം

*303. ശ്രീ.ജി.സുധാകരൻ

„ കോടിയേരി ബാലകൃഷ്ണൻ

„ ബാബു എം. പാലിശ്ശേരി

„ സാജു പോൾ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) അഴിമതി ആരോപണങ്ങളും കൃത്യവിലോപങ്ങളും അന്വേഷിക്കുന്നത് സംബന്ധിച്ച് ആന്റി കറപ്ഷൻ ബ്യൂറോയുടെ മാനുവൽ കാലാനുസൃതമായി പരിഷ്കരിച്ചിട്ടുണ്ടോ;
- (ബി) സുപ്രീം കോടതി അഞ്ചംഗ ബെഞ്ച് എഫ്.ഐ.ആറിനു മുമ്പുള്ള പ്രാഥമിക അന്വേഷണം സംബന്ധിച്ച് 2013 ൽ പുറപ്പെടുവിച്ച വിധി പ്രസ്താവത്തിന്റെ അടിസ്ഥാനത്തിൽ ഉൾപ്പെടെ മാനുവൽ പരിഷ്കരിച്ചിട്ടുണ്ടോ;
- (സി) ആന്റി കറപ്ഷൻ ബ്യൂറോ, നിലവിൽ അഴിമതി കേസിൽ അന്വേഷണത്തിന് പിന്തുടരുന്നത് ഏതു വിധിയുടെ വെളിച്ചത്തിലുള്ള നടപടിക്രമങ്ങളാണ് ;
- (ഡി) ബഹു. ധനകാര്യ വകുപ്പുമന്ത്രിയ്ക്കെതിരെ ഉന്നയിക്കപ്പെട്ട കോഴ ആരോപണം സംബന്ധിച്ച് വിജിലൻസ് സംഘം അന്വേഷണം നടത്തിയത് ഭരണഘടനാ ബെഞ്ചിന്റെ ഏതു വിധി പ്രസ്താവം അനുസരിച്ചാണ് ;
- (ഇ) പ്രസ്തുത വിധിക്കനുസൃതമായി അന്വേഷണം നടത്താൻ വിസമ്മതിക്കുന്ന അന്വേഷണ ഉദ്യോഗസ്ഥർക്കെതിരെ എടുക്കാവുന്ന ശിക്ഷ സംബന്ധിച്ച് വിധി പ്രസ്താവത്തിൽ പരാമർശമുണ്ടോ; എങ്കിൽ എന്താണ്;

(എഫ്) സുപ്രീംകോടതി ഭരണഘടനാ ബെഞ്ചിന്റെ പ്രസ്തുത വിധിയുടെ സ്വീരിറ്റിലാണോ, മറിച്ച് കിങ്ക് വെരിഫിക്കേഷൻ നടത്താനാണോ മേൽപ്പറഞ്ഞ കേസിൽ ആഭ്യന്തര മന്ത്രി ഉത്തരവ് നൽകിയത്; വിശദമാക്കാമോ;

(ജി) വിജിലൻസ് മാനുവലിലെ വ്യവസ്ഥയും സുപ്രീംകോടതി പ്രസ്താവത്തിലെ വ്യവസ്ഥയും തമ്മിലുള്ള വ്യത്യാസം എന്തായിരുന്നു?

പൊതുഗതാഗതത്തിന് പ്രാധാന്യം നൽകിയുള്ള ഗതാഗത പരിഷ്കാരങ്ങൾ

*304. പ്രൊഫ.സി.രവീന്ദ്രനാഥ്

„ എ. പ്രദീപ്കുമാർ

„ വി.ചെന്താമരാക്ഷൻ

ഡോ.കെ.ടി.ജലീൽ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) പൊതു റോഡുകളിൽ പൊതുഗതാഗതത്തിന് കൂടുതൽ പ്രാധാന്യം നൽകാനും സ്വകാര്യ വാഹനങ്ങളുടെ അനിയന്ത്രിതമായ ഉപയോഗം നിയന്ത്രിക്കാനും സർക്കാർ ഉദ്ദേശിക്കുന്നുണ്ടോ;

(ബി) നിലവിൽ റോഡുകളിൽ ഏറ്റവും പ്രാധാന്യം ബസ് ഉൾപ്പെടെയുള്ള പൊതു വാഹനങ്ങൾക്ക് തന്നെയാണോ; ഇതു സംബന്ധമായ സമീപനം വിശദമാക്കാമോ;

(സി) ഗതാഗതക്കുരുക്ക് കൂടുതലുള്ള നഗരങ്ങളിൽ പൊതു വാഹനങ്ങൾ കടത്തി വിടുകയും സ്വകാര്യ വാഹനങ്ങളെ നിയന്ത്രിക്കുകയും ചെയ്യുന്നുണ്ടോ; ഇല്ലെങ്കിൽ അതിന് തയ്യാറാകുമോ;

(ഡി) ഗതാഗത പരിഷ്കാരങ്ങൾ ഏർപ്പെടുത്തുമ്പോൾ കാൽ നടയാത്രക്കാരുടെ സൈക്കിൾ യാത്രക്കാരുടെ ബസ് യാത്രക്കാരുടെ അവഗണിക്കപ്പെടുന്നതും ഫുട്പാത്തുകൾ സ്വകാര്യ വാഹനങ്ങൾ കൈയേറുന്നതുമായ സ്ഥിതിവിശേഷം സർക്കാർ പരിഗണിച്ചിട്ടുണ്ടോ?

സേവനാവകാശ നിയമം നടപ്പാക്കാൽ

*305. ശ്രീ.കെ.മുഹമ്മദുണ്ണി ഹാജി

„ സി.മോയിൻ കുട്ടി

„ റ്റി.എ.അഹമ്മദ് കബീർ

„ വി.എം.ഉമ്മർ മാസ്റ്റർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സേവനാവകാശ നിയമം നിലവിൽ വന്നശേഷം ജനങ്ങൾക്ക് യഥാസമയം സേവനം ലഭ്യമാവുന്ന കാര്യത്തിൽ വന്നിട്ടുള്ള മാറ്റം സംബന്ധിച്ച് വിലയിരുത്തൽ

നടത്തിയിട്ടുണ്ടോ; എങ്കിൽ, വിശദവിവരം വെളിപ്പെടുത്തുമോ;

(ബി) സേവനാവകാശ നിയമത്തിൽ അനുശാസിക്കുംപ്രകാരം പൗരാവകാശരേഖ തയ്യാറാക്കി പ്രസിദ്ധപ്പെടുത്തുന്ന കാര്യത്തിൽ കൈവരിക്കാനായ പുരോഗതി വിലയിരുത്തിയിട്ടുണ്ടോ; എങ്കിൽ, ആയതു സംബന്ധിച്ച കണ്ടെത്തലുകൾ വിശദമാക്കുമോ;

(സി) നിയമം ശരിയായവിധം നടപ്പാക്കുന്ന കാര്യത്തിൽ നിലനിൽക്കുന്ന തടസ്സങ്ങൾ എന്തൊക്കെയാണെന്ന് തിട്ടപ്പെടുത്തിയിട്ടുണ്ടോ; എങ്കിൽ, അവ പരിഹരിക്കുന്നതിനായി എന്തൊക്കെ നടപടികളാണ് സ്വീകരിക്കാനുദ്ദേശിക്കുന്നതെന്ന് വെളിപ്പെടുത്തുമോ?

ക്ലീൻ കാമ്പസ് സേഫ് കാമ്പസ് പദ്ധതി

*306. ശ്രീ.ഷാഫി പറമ്പിൽ

„ തോമ്പിൽ രാമകൃഷ്ണൻ

„ കെ.ശിവദാസൻ നായർ

„ ലൂഡി ലൂയിസ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) ക്ലീൻ കാമ്പസ് സേഫ് കാമ്പസ് പദ്ധതി സംബന്ധിച്ച് വിദ്യാർത്ഥി സംഘടനകളുമായി ചർച്ചകൾ നടത്തുന്നതിനും കാമ്പസുകളിൽ വ്യാപകമായ പ്രചരണങ്ങൾ നടത്തുന്നതിനും ഉദ്ദേശിക്കുന്നുണ്ടോ;

(ബി) സ്കൂൾ പരിസരത്ത് പുകയില , ലഹരിയുല്പന്നങ്ങൾ എന്നിവ വിൽക്കുന്ന കടകളുടെ ലൈസൻസുകൾ റദ്ദാക്കുന്നതുൾപ്പെടെയുള്ള ശിക്ഷാ നടപടികൾ സ്വീകരിക്കുമോ ;

(സി) പ്രസ്തുത പദ്ധതിയുമായി സഹകരിച്ച് മികച്ച പ്രകടനം കാഴ്ചവയ്ക്കുന്ന വിദ്യാഭ്യാസ സ്ഥാപനങ്ങൾക്കും വ്യക്തികൾക്കും പ്രോത്സാഹനം നൽകുന്നതിനായി അവാർഡുകൾ നൽകുന്നതുൾപ്പെടെയുള്ള കാര്യം പരിഗണിക്കുമോ;

(ഡി) പുകയില - ലഹരി ഉല്പന്നങ്ങളുടെ ദുഷ്യവശങ്ങളെക്കുറിച്ച് വിദ്യാഭ്യാസ വകുപ്പുമായി ചേർന്ന് സ്കൂളുകളിലും വാർത്താമാദ്ധ്യമങ്ങളിലും കൂടുതൽ പ്രചരണങ്ങൾ നടത്താൻ നടപടി സ്വീകരിക്കുമോ?

വിദ്യാഭ്യാസ വായ്പാക്കുടിശ്ശിക തിരിച്ചടവിന് മോറട്ടോറിയം

*307. ഡോ.കെ.ടി.ജലീൽ

ശ്രീ.എ. പ്രദീപ്കുമാർ

„ കെ.രാധാകൃഷ്ണൻ

„ കെ.കുഞ്ഞിരാമൻ (ഉദ്ദമ) : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിദ്യാഭ്യാസ വായ്പാക്കുടിശ്ശിക തിരിച്ചടവിന് മോറട്ടോറിയം പ്രഖ്യാപിച്ചിട്ടുണ്ടോ? എങ്കിൽ അതിന്റെ വിശദാംശങ്ങൾ ലഭ്യമാക്കാമോ?
- (ബി) വിദ്യാഭ്യാസ വായ്പയിന്മേലുള്ള പലിശ ഇളവിനുള്ള നടപടികൾ സ്വീകരിച്ചിട്ടുണ്ടോ? എങ്കിൽ അതിന്റെ വിശദാംശങ്ങൾ ലഭ്യമാക്കാമോ?
- (സി) വിദ്യാഭ്യാസ വായ്പാക്കുടിശ്ശികയുടെ പേരിലുള്ള റിക്കവറിനടപടികൾ നിറുത്തി വയ്ക്കാൻ സംസ്ഥാന സർക്കാരുമായുള്ള ചർച്ചകളെ തുടർന്ന് ബാങ്കുകൾ സമ്മതിച്ചിട്ടുണ്ടോ? എങ്കിൽ അതിന്റെ വിശദാംശങ്ങൾ പറയാമോ?
- (ഡി) വിദ്യാഭ്യാസ വായ്പാക്കുടിശ്ശികയുടെ പേരിലുള്ള റിക്കവറി നടപടികൾ നിറുത്തി വയ്ക്കുമെന്ന് പ്രഖ്യാപിച്ചതിനുശേഷവും ബാങ്കുകൾ നടപടികളുമായി മുന്നോട്ടു പോകുന്നുവെന്ന പരാതികളിന്മേൽ സ്വീകരിച്ച നടപടികൾ വിശദമാക്കാമോ?

റോഡ് ട്രാൻസ്പോർട്ട് ആന്റ് സേഫ്റ്റി ബിൽ

*308. ശ്രീ.സി.മമ്മൂട്ടി

„ എൻ .എ.നെല്ലിക്കുന്ന്

„ പി.ഉബൈദുള്ള

„ കെ.എൻ.എ.ഖാദർ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര ഗവൺമെന്റ് അവതരിപ്പിക്കുവാൻ ഉദ്ദേശിക്കുന്ന റോഡ് ട്രാൻസ്പോർട്ട് ആന്റ് സേഫ്റ്റി ബില്ലിലെ വ്യവസ്ഥകൾ പരിശോധിച്ചിട്ടുണ്ടോ;
- (ബി) എങ്കിൽ, സംസ്ഥാന താല്പര്യങ്ങൾക്ക് വിരുദ്ധമായ വ്യവസ്ഥകൾ സംബന്ധിച്ച വിശദാംശങ്ങൾ ലഭ്യമാക്കാമോ;

ആറന്മുള വിമാനത്താവളം

*309. ശ്രീ.എ.കെ.ബാലൻ

„ ഇ.പി.ജയരാജൻ

„ സി.കെ സദാശിവൻ

„ രാജു എബ്രഹാം : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ആറന്മുള വിമാനത്താവളത്തിന്റെ പാരിസ്ഥിതികാനുമതി, ചെന്നൈ ഹരിത ടിബ്യൂണൽ റദ്ദാക്കിയതിനെ സുപ്രീംകോടതി ശരിവെച്ചിട്ടുള്ളത് ശ്രദ്ധയിൽപ്പെട്ടിട്ടുണ്ടോ;
- (ബി) കെ.ജി.എസ്.ഗ്രൂപ്പ് നേടിയ അനുമതികൾ ഇപ്പോഴും നിലനിൽക്കുന്നുണ്ടോ ; ഇവ രണ്ടും റദ്ദാക്കുന്നതിനായി നടപടി സ്വീകരിച്ചിട്ടുണ്ടോ;
- (സി) കെ.ജി.എസ്.ഗ്രൂപ്പ് വിമാനത്താവളത്തിനായി വാങ്ങിയ ഭൂമി മിച്ചഭൂമിയായി പ്രഖ്യാപിക്കാൻ നടപടി സ്വീകരിച്ചിട്ടുണ്ടോ; ഭൂപരിഷ്കരണ നിയമത്തിൽ ഇളവ് നൽകി 2014, ജൂലൈയിൽ മുഖ്യമന്ത്രിയുടെ ചേമ്പറിൽ ചേർന്ന യോഗ തീരുമാനം റദ്ദു ചെയ്തുകൊണ്ട് മിച്ചഭൂമി ഇളവ് നൽകാനുള്ള നീക്കം അവസാനിപ്പിക്കുമോ?

റോഡപകടങ്ങൾ കുറയ്ക്കാൻ നടപടി

*310. ശ്രീ.വി.റ്റി.ബൽറാം

,, വി.പി.സജീന്ദ്രൻ

,, എ.പി.അബ്ദുള്ളക്കുട്ടി

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റോഡപകടങ്ങളും മരണങ്ങളും കുറഞ്ഞിട്ടുണ്ടോ; വിശദാംശങ്ങൾ എന്തെല്ലാം;
- (ബി) ഈ സർക്കാരിന്റെ കാലത്ത് റോഡപകടങ്ങളെക്കുറിച്ച് പോലീസ് വകുപ്പ് റിപ്പോർട്ട് തയ്യാറാക്കിയിട്ടുണ്ടോ; വിശദമാക്കുമോ;
- (സി) റിപ്പോർട്ടിന്റെ വിശദാംശങ്ങൾ എന്തെല്ലാമാണ്; വ്യക്തമാക്കാമോ;
- (ഡി) റോഡപകടങ്ങൾ കുറയ്ക്കാൻ പോലീസ് വകുപ്പ് മറ്റ് ബന്ധപ്പെട്ട വകുപ്പുകളുമായി ചേർന്ന് എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദാംശങ്ങൾ വ്യക്തമാക്കാമോ?

വിഴിഞ്ഞം തുറമുഖ പദ്ധതി -അടിസ്ഥാന സൗകര്യങ്ങളുടെ വികസനം

*311. ശ്രീ.കെ.എം.ഷാജി

,, എം.ഉമ്മർ

,, പി.ബി. അബ്ദുൾ റസാക്

,, അബ്ദുറഹിമാൻ രണ്ടത്താണി : താഴെ കാണുന്ന ചോദ്യത്തിന് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) വിഴിഞ്ഞം തുറമുഖ പദ്ധതിക്കുവേണ്ടി ഗതാഗതം, വൈദ്യുതി, കെട്ടിടങ്ങൾ തുടങ്ങിയ അടിസ്ഥാന സൗകര്യങ്ങൾ പ്രവർത്തന സജ്ജമാക്കുന്നതിനുള്ള നടപടികൾ ആരംഭിച്ചിട്ടുണ്ടോ; എങ്കിൽ വിശദവിവരം നൽകുമോ?

മാതൃകാ മത്സ്യഗ്രാമ പദ്ധതി

*312. ശ്രീ.പി.സി വിഷ്ണുനാഥ്

„ റ്റി.എൻ. പ്രതാപൻ

„ വി.ഡി.സതീശൻ

„ വർക്കല കഹാർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മാതൃകാ മത്സ്യ ഗ്രാമം പദ്ധതിയുടെ രണ്ടാംഘട്ടം ആരംഭിച്ചിട്ടുണ്ടോയെന്ന് വ്യക്തമാക്കുമോ;

(ബി) എന്തെല്ലാം ആനുകൂല്യങ്ങളാണ് പ്രസ്തുത പദ്ധതി വഴി നൽകാനുദ്ദേശിക്കുന്നതെന്ന് വിശദമാക്കുമോ;

(സി) എത്ര കോടി രൂപയാണ് ഇതുവഴി നൽകുന്നത്; വിശദാംശങ്ങൾ എന്തെല്ലാം;

(ഡി) പ്രസ്തുത പദ്ധതിക്കായി സ്വീകരിച്ച നടപടികൾ വിശദമാക്കാമോ?

പി.എസ്.സിയുടെ പരീക്ഷാ പരിഷ്കാരങ്ങൾ

*313. ശ്രീ.തേറമ്പിൽ രാമകൃഷ്ണൻ

„ ഐ.സി.ബാലകൃഷ്ണൻ

„ ആർ . സെൽവരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പി.എസ്.സിയുടെ പരീക്ഷാ രീതി പരിഷ്കരിച്ചിട്ടുണ്ടോ; വിശദമാക്കുമോ;

(ബി) എന്തെല്ലാം പരിഷ്കരണങ്ങളാണ് വരുത്തിയിട്ടുള്ളത്; വിശദാംശങ്ങൾ നൽകുമോ;

(സി) നിലവിലെ പരീക്ഷാ രീതികളിൽ ഉദ്യോഗാർത്ഥികൾക്കുള്ള എന്തെല്ലാം ആശങ്കകളാണ് ഇതുവഴി പരിഹരിക്കപ്പെടുന്നത്; വിശദമാക്കുമോ;

(ഡി) പരിഷ്കാരങ്ങൾ നടപ്പാക്കുന്നതിന് ഭരണതലത്തിൽ എന്തെല്ലാം നടപടികൾ എടുത്തിട്ടുണ്ട്; വിശദാംശം ലഭ്യമാക്കുമോ?

കേന്ദ്ര ഫണ്ടുകളുടെ വിനിയോഗം വിലയിരുത്തുന്നതിന് പ്രത്യേക സംവിധാനം

*314. ശ്രീ.വി.ഡി.സതീശൻ

„ എം.എ. വാഹീദ്

„ ഡൊമിനിക പ്രസന്റേഷൻ

„ ജോസഫ് വാഴയ്ക്കൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കേന്ദ്ര സർക്കാർ അനുവദിച്ച ഫണ്ടുകൾ യഥാസമയം ചെലവഴിക്കാൻ കഴിയാതെ നഷ്ടപ്പെടുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ ഇത് പരിഹരിക്കാൻ എന്ത് നടപടി സ്വീകരിക്കുമെന്ന് വിശദമാക്കാമോ;

(സി) കേന്ദ്ര ഫണ്ടുകളുടെ വിനിയോഗം വിലയിരുത്തുന്നതിനും കേന്ദ്ര ഫണ്ടുപയോഗിച്ച് നടത്തുന്ന പ്രവൃത്തികളുടെ അവലോകനത്തിനുമായി ഒരു പ്രത്യേക വകുപ്പ് രൂപീകരിക്കാൻ നടപടി സ്വീകരിക്കുമോ?

കെ.എസ്.ആർ.ടി.സി - ചുരുക്കപ്പേര് നിലനിർത്തൽ

*315. ശ്രീ.കെ.കെ.നാരായണൻ

„ ബി.സത്യൻ

„ രാജു എബ്രഹാം

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി.ക്ക് അതിന്റെ വാണിജ്യ നാമം നിലനിർത്താൻ സാധ്യമാകാത്ത സാഹചര്യം ഉണ്ടായിട്ടുണ്ടോ; എങ്കിൽ അതിന്റെ കാരണം വെളിപ്പെടുത്താമോ;

(ബി) കെ.എസ്.ആർ.ടി.സി കേന്ദ്ര വ്യവസായ വകുപ്പിന് കീഴിലുള്ള ട്രേഡ് മാർക്ക് രജിസ്ട്രിയിൽ രജിസ്റ്റർ ചെയ്തിട്ടുണ്ടോ;

(സി) ഇതേ പേരിൽ കർണ്ണാടക സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ ട്രേഡ് മാർക്ക് രജിസ്ട്രിയിൽ പേര് രജിസ്റ്റർ ചെയ്തിട്ടുള്ളതായി അറിയാമോ;

(ഡി) ഈ സാഹചര്യത്തിൽ കെ.എസ്.ആർ.ടി.സി അതിന്റെ ചുരുക്കപ്പേര് നില നിർത്തിക്കിട്ടാൻ എന്തു ചെയ്യാൻ ഉദ്ദേശിക്കുന്നു; വ്യക്തമാക്കുമോ ?

ലഹരി ഉല്പന്നങ്ങളുടെ അനധികൃത ഉൽപാദനവും വിപണനവും

*316. ശ്രീ.ഡൊമിനിക പ്രസന്റേഷൻ

„ സി.പി.മുഹമ്മദ്

„ അൻവർ സാദത്ത്

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ലഹരി ഉല്പന്നങ്ങളുടെ അനധികൃത ഉൽപാദനവും വിപണനവും തടയുന്നതിനായി സ്വീകരിച്ച നടപടികൾ വിശദമാക്കുമോ;
- (ബി) ഇതിനായുള്ള എക്സൈസ് ഉദ്യോഗസ്ഥരുടെ പ്രവർത്തനം ഏകോപിപ്പിക്കുന്നതിനായി കൃത്യമായ ഇടവേളകളിൽ ഉന്നത ഉദ്യോഗസ്ഥരുടെ യോഗം വിളിച്ചു ചേർക്കാൻ നടപടി സ്വീകരിക്കുമോ;
- (സി) ഇതിനായി സ്വീകരിച്ച നടപടികൾ വ്യക്തമാക്കുമോ?

കേരളാ കോസ്റ്റൽ സോൺ മാനേജ്മെന്റ് അതോറിറ്റിയുടെ തീരദേശ മാപ്പ് നിർമ്മാണം

*317. ശ്രീ.എം.എ. വാഹീദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരള തീരദേശ സംരക്ഷണ അതോറിറ്റി 2011-ലെ വിജ്ഞാപന പ്രകാരം കോസ്റ്റൽ സോൺ മാനേജ്മെന്റ് മാപ്പ് തയ്യാറാക്കാൻ നടപടി സ്വീകരിച്ചിട്ടുണ്ടോ;
- (ബി) ഉണ്ടെങ്കിൽ ഏത് ഏജൻസിയെയാണ് ഇതിനായി ചുമതലപ്പെടുത്തിയിരിക്കുന്നത്; നാളിതുവരെ ഏതെല്ലാം ജില്ലകളുടെ മാപ്പ് തയ്യാറാക്കി; മാപ്പ് തയ്യാറാക്കാൻ ചിലവ് വഹിക്കുന്നതാര്; ആയതിന് കേന്ദ്രസഹായം ലഭിച്ചിട്ടുണ്ടോ; കേന്ദ്ര സഹായം ലഭിക്കാൻ നടപടി സ്വീകരിച്ചിട്ടുണ്ടോ; വിശദവിവരം ലഭ്യമാക്കുമോ?

ഡ്രൈവിംഗ് ലൈസൻസ് നൽകുന്ന നടപടി

*318. ശ്രീ.സി.കെ സദാശിവൻ

„ കോലിയക്കോട് എൻ. കൃഷ്ണൻ നായർ

„ പുരുഷൻ കടലുണ്ടി

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് യോഗ്യരായ നല്ല ഡ്രൈവർമാരെ സൃഷ്ടിക്കുന്നതിന് നിലവിൽ സ്വീകരിച്ചുവരുന്ന നടപടികൾ വിശദമാക്കാമോ;
- (ബി) കെ.എസ്.ആർ.ടി.സി യുടേത് ഉൾപ്പെടെ വാഹനങ്ങൾ ഓടിക്കുന്നതിന് അർപ്പണ ബോധമുള്ള ഡ്രൈവർമാരെ പരിശീലിപ്പിക്കുന്നതിനും മികച്ച ശമ്പളം ഉറപ്പാക്കി കഴിവുറ്റവരെ ഡ്രൈവർ ജോലിയിലേക്ക് ആകർഷിക്കുന്നതിനും നടപടി

സ്വീകരിക്കുമോ;

(സി) ഡ്രൈവിംഗ് ലൈസൻസ് നൽകുന്ന നടപടിക്രമങ്ങളിൽ കാലോചിതമായ മാറ്റങ്ങൾ വരുത്താൻ നടപടി സ്വീകരിക്കാമോയെന്ന് വ്യക്തമാക്കുമോ?

ട്രാൻസ്പോർട്ട് ആൻഡ് സേഫ്റ്റി ബിൽ

*319. ശ്രീ.എസ്.രാജേന്ദ്രൻ

„ എളമരം കരീം

„ കെ.കെ.നാരായണൻ

„ സി.രവീന്ദ്രനാഥ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) കേന്ദ്ര സർക്കാർ രൂപം നൽകിയ ട്രാൻസ്പോർട്ട് ആൻഡ് സേഫ്റ്റി ബിൽ 2014 ഗതാഗത മേഖലയിൽ എന്തെല്ലാം നിലയിലുള്ള പ്രത്യാഘാതങ്ങളുണ്ടാക്കാൻ പോകുന്നു എന്ന കാര്യം സർക്കാർ പരിശോധിച്ചിട്ടുണ്ടോ;

(ബി) സംസ്ഥാന റോഡ് ഗതാഗത രംഗത്ത് പ്രത്യക്ഷമായും പരോക്ഷമായും പണിയെടുക്കുന്ന പതിനേഴ് ലക്ഷത്തിലധികം വരുന്ന തൊഴിലാളികളെ ബില്ലിലെ നിർദ്ദേശങ്ങൾ ആശങ്കയിലാക്കിയിട്ടുള്ളതായി അറിയാമോ;

(സി) വാഹന നികുതി, ഡ്രൈവിംഗ് ലൈസൻസ്, പെർമിറ്റ് എന്നിവയിൽ പ്രതിലോമകരമായ മാറ്റങ്ങൾ നിർദ്ദേശിച്ചിട്ടുള്ളതായി അറിയാമോ;

(ഡി) ബില്ലിൽ നിർദ്ദേശിക്കപ്പെട്ട കേന്ദ്ര അതോറിറ്റി നിലവിൽ വരുമ്പോൾ സംസ്ഥാനത്തിന്റെ എന്തെല്ലാം അവകാശങ്ങൾ കവർന്നെടുക്കുമെന്ന കാര്യം സർക്കാർ പരിശോധിച്ചിട്ടുണ്ടോ; സംസ്ഥാന വരുമാനത്തെ ഇത് ഏത് നിലയിൽ ബാധിക്കും ; വിശദമാക്കാമോ?

ദേശീയ ഗെയിംസ്

*320. ശ്രീ.വി.ശിവൻകുട്ടി

„ എം.എ.ബേബി

„ കോലിയക്കോട് എൻ. കൃഷ്ണൻ നായർ

„ ബി.സത്യൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) 2015 ഫെബ്രുവരിയിൽ ദേശീയ ഗെയിംസ് ഏറ്റവും മികച്ച നിലയിൽ നടത്തുന്നതിന് അവശേഷിക്കുന്ന പ്രവർത്തനങ്ങൾ എന്തെല്ലാമാണ്; വിശദമാക്കാമോ; അടിസ്ഥാന സൗകര്യപദ്ധതികൾ എല്ലാം പൂർത്തിയാക്കിയിട്ടുണ്ടോ; ഇവ ഏത് അന്തർദേശീയ

മത്സരവും നടത്താൻ കെല്പുള്ളതാണോ;

(ബി) ദേശീയ ഗെയിംസിന്റെ നടത്തിപ്പിന് എന്തു തുക ചെലവ് പ്രതീക്ഷിക്കുന്നു; എന്തെല്ലാം നിലയിൽ സമാഹരിക്കുവാൻ ഉദ്ദേശിക്കുന്നു?

ക്രിമിനൽ കേസുകളിൽ ഉൾപ്പെട്ട പോലീസ് ഉദ്യോഗസ്ഥർ

*321. ശ്രീ.എ.എം. ആരിഫ്

„ പി.റ്റി.എ. റഹീം

„ ആർ. രാജേഷ്

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) ക്രിമിനൽ കേസുകളിൽ പ്രതികളായവരെ പോലീസിൽ നിയമിക്കരുതെന്ന ബഹു.സുപ്രീംകോടതി വിധി ശ്രദ്ധയിൽപ്പെട്ടിട്ടുണ്ടോ;

(ബി) എങ്കിൽ ഇതേത്തുടർന്ന് സ്വീകരിച്ച നടപടികൾ വിശദമാക്കാമോ;

(സി) ക്രിമിനൽ കേസിൽ പ്രതികളായിട്ടുള്ളവരോ കുറ്റവിമുക്തരായിട്ടുള്ളവരോ നിലവിൽ പോലീസിൽ തുടരുന്നുണ്ടോ; വിശദാംശങ്ങൾ വെളിപ്പെടുത്താമോ;

(ഡി) പോലീസിന്റെ വിശ്വാസ്യത തകർക്കുന്നവരെയും അതിന് നിർദ്ദേശം നൽകുന്ന ഉന്നതരെയും മാറ്റിനിർത്തുന്നതിനു നടപടി സ്വീകരിക്കുമോ ;

(ഇ) ബഹു.സുപ്രീംകോടതി വിധി വിലയിരുത്തിയിട്ടുണ്ടോ; കള്ളക്കേസുകളിൽ ഉൾപ്പെട്ടവർ ആണെന്ന് ബോധ്യമാവുകയും പിന്നീട് കുറ്റവിമുക്തരാവുകയും ചെയ്യുന്നവരുടെ കാര്യത്തിൽ പ്രസ്തുത വിധി എപ്രകാരം ബാധകമാകുമെന്നു വിലയിരുത്തിയിട്ടുണ്ടോ?

സ്കൂൾ ബസ്സുകളിൽ യാത്ര ചെയ്യുന്ന കുട്ടികളുടെ സുരക്ഷ

*322. ശ്രീ.എ.പി.അബ്ദുള്ളക്കുട്ടി

„ ബെന്നി ബെഹനാൻ

„ കെ.ശിവദാസൻ നായർ

„ വർക്കല കഹാർ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) സ്കൂൾ ബസ്സുകളിൽ യാത്ര ചെയ്യുന്ന കുട്ടികളുടെ സുരക്ഷ ഉറപ്പാക്കാൻ എന്തെല്ലാം കർമ്മപരിപാടികളാണ് ആസൂത്രണം ചെയ്തിരിക്കുന്നത്; വിശദമാക്കാമോ ;

(ബി) ഇതിനായി റോഡു സുരക്ഷാവിഭാഗം എന്തെല്ലാം പ്രവർത്തനങ്ങളാണ് നടത്തുന്നത്; വിശദാംശങ്ങൾ എന്തെല്ലാം;

- (സി) സുരക്ഷ ഉറപ്പുവരുത്താൻ രക്ഷിതാക്കൾക്കും, സ്കൂളധികൃതർക്കും വേണ്ടി എന്തെല്ലാം ബോധവൽക്കരണ പ്രവൃത്തികൾ നടത്തിയിട്ടുണ്ട്; വ്യക്തമാക്കാമോ;
- (ഡി) വാഹനസുരക്ഷ സംബന്ധിച്ച് എന്തെല്ലാം പരിശോധനകളാണ് മോട്ടോർവാഹനവകുപ്പ് നടത്തുന്നത്; വിശദാംശങ്ങൾ എന്തെല്ലാം?

കെ. എസ് ആർ . ടി . സി സെസ്

*323. ശ്രീ.ചിറ്റയം ഗോപകുമാർ

,, ഇ.ചന്ദ്രശേഖരൻ

ശ്രീമതി.ഗീതാ ഗോപി

ശ്രീ.വി.ശശി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) KSRTC യിൽ സെസ് ഏർപ്പെടുത്തുന്നതോടെ സ്വകാര്യ മേഖലയെക്കാൾ യാത്രാച്ചെലവു വർദ്ധിക്കാൻ സാധ്യതയുണ്ടോ;
- (ബി) സെസ് ഏർപ്പെടുത്തുന്നതിന് സ്വീകരിച്ചിരിക്കുന്ന മാനദണ്ഡങ്ങൾ എന്തെല്ലാം;

സർപ്രൈസ് വിസിറ്റിംഗ് സ്ക്വാഡ്

*324. ശ്രീ.മോൻസ് ജോസഫ്

,, സി.എഫ്.തോമസ്

,, റ്റി.യു. കുരുവിള

,, തോമസ് ഉണ്ണിയാടൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാർ സേവനം താമസം കൂടാതെയും അഴിമതിരഹിതമായും ജനങ്ങളിലെത്തുന്നതിന് ജില്ലാ - സംസ്ഥാന തലങ്ങളിൽ എല്ലാ വകുപ്പുകളിലും സർപ്രൈസ് വിസിറ്റിംഗ് സ്ക്വാഡിനെ നിയമിക്കുന്നതിന് നടപടികൾ സ്വീകരിക്കുമോ;
- (ബി) ആത്മാർത്ഥമായും കാര്യക്ഷമമായും ജോലി ചെയ്യുന്ന സർക്കാർ ഉദ്യോഗസ്ഥർക്ക് കൂടുതൽ ഇൻക്രിമെന്റും പാരിതോഷികങ്ങളും ഗുഡ് സർവ്വീസ് സർട്ടിഫിക്കറ്റും നൽകി ഗുണനിലവാരമുള്ള സിവിൽ സർവ്വീസ് രൂപപ്പെടുത്തുന്നതിന് നടപടികൾ സ്വീകരിക്കുമോ?

വിജിലൻസ് ആന്റ് ആന്റി കറപ്ഷൻ ബ്യൂറോയുടെ പ്രവർത്തനം കാര്യക്ഷമമാക്കുവാൻ

നടപടി

*325. ശ്രീ.വി.പി.സജീന്ദ്രൻ

„ സി.പി.മുഹമ്മദ്

„ വർക്കല കഹാർ

„ ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) വിജിലൻസ് ആന്റ് ആന്റി കറപ്ഷൻ ബ്യൂറോയെ പുതിയ രൂപത്തിൽ മുന്നോട്ട് കൊണ്ടു പോകാനും കേസുകളിൽ അന്വേഷണം പൂർത്തിയാക്കാനും പുതിയ സംവിധാനങ്ങൾ ഏർപ്പെടുത്തുന്ന കാര്യം പരിഗണിക്കുമോ ; വിശദാംശങ്ങൾ നൽകുമോ ;
- (ബി) വിജിലൻസിന്റെ പ്രവർത്തനം കൂടുതൽ കാര്യക്ഷമമാക്കുവാൻ ഭരണതലത്തിൽ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നത് ; വിശദാംശങ്ങൾ എന്തെല്ലാം?

ഇന്ധന വിലക്കുറവ് വഴി ട്രാൻസ്പോർട്ട് കോർപ്പറേഷന്റെ പ്രവർത്തന നേട്ടം

*326. ശ്രീ.എം.ഉമ്മർ

„ അബ്ദുറഹിമാൻ രണ്ടത്താണി

„ കെ.എം.ഷാജി

„ പി.ബി. അബ്ദുൾ റസാക് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) ഇന്ധന വിലയിലുണ്ടായിട്ടുള്ള കുറവ് സംസ്ഥാന റോഡ് ട്രാൻസ്പോർട്ട് കോർപ്പറേഷന്റെ പ്രവർത്തനത്തിലുണ്ടാക്കിയിട്ടുള്ള നേട്ടം വിലയിരുത്തിയിട്ടുണ്ടോ;
- (ബി) എങ്കിൽ പ്രതിദിനം ഈ ഇനത്തിൽ എന്തു തുകയുടെ നേട്ടം ഉണ്ടാകുന്നുണ്ടെന്നതിന്റെ വിശദവിവരം നൽകുമോ;
- (സി) ഈ നേട്ടം പരമാവധി ഉപയോഗപ്പെടുത്തുന്നതിനുള്ള പദ്ധതി ആസൂത്രണം ചെയ്യുന്നുണ്ടോ; ഇല്ലെങ്കിൽ വിലനിലവാരം കുറവായിരിക്കുമ്പോൾ പരമാവധി ഇന്ധനം ശേഖരിക്കാനുള്ള നടപടി സ്വീകരിക്കുമോ?

എക്സൈസ് വകുപ്പിന്റെ കമ്പ്യൂട്ടർവൽക്കരണം

*327. ശ്രീ.സി.പി.മുഹമ്മദ്

„ വി.ഡി.സതീശൻ

„ റ്റി.എൻ. പ്രതാപൻ

„ എ.പി.അബ്ദുള്ളക്കുട്ടി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഇറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എക്സൈസ് വകുപ്പ് കമ്പ്യൂട്ടർവൽക്കരിക്കുവാൻ സ്വീകരിച്ച നടപടികൾ വ്യക്തമാക്കുമോ ;
- (ബി) എക്സൈസ് ഹെഡ് ക്വാർട്ടേഴ്സ് , റെയ്ഞ്ച് , ഡിവിഷൻ ഓഫീസുകളുമായി നേരിട്ട് ബന്ധപ്പെടുന്നതിന് പുതിയ കമ്പ്യൂട്ടർ നെറ്റ് വർക്ക് സ്ഥാപിച്ചിട്ടുണ്ടോ; വിശദാംശം ലഭ്യമാക്കുമോ;
- (സി) എക്സൈസ് സംബന്ധമായ ഇടപാടുകൾ പൂർണ്ണമായും കമ്പ്യൂട്ടർവൽക്കരിച്ച് ഓൺലൈൻ വഴിയാക്കുവാൻ നടപടി സ്വീകരിക്കുമോ?

'ഫിഷ് മെയ്ഡ്' കിയോസ്കുകൾ

*328. ശ്രീ.ഐ.സി.ബാലകൃഷ്ണൻ

„ തേറമ്പിൽ രാമകൃഷ്ണൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഇറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) 'ഫിഷ് മെയ്ഡ്' എന്ന ബ്രാൻഡിൽ ഫിഷ് കിയോസ്കുകൾ സ്ഥാപിക്കുന്നതിന് പദ്ധതി തയ്യാറാക്കിയിട്ടുണ്ടോയെന്ന് വ്യക്തമാക്കുമോ;
- (ബി) എത്ര കിയോസ്കുകൾ സ്ഥാപിക്കുന്നതിനാണ് ഉദ്ദേശിക്കുന്നത്;
- (സി) പ്രസ്തുത കിയോസ്കുകൾ വഴിയുള്ള ഉൽപ്പന്നങ്ങളുടെ വിൽപന സംബന്ധിച്ച് മാർക്കറ്റ് സ്റ്റഡി നടത്തിയിട്ടുണ്ടോ; വിശദാംശങ്ങൾ എന്തെല്ലാം;
- (ഡി) ഫിഷറീസ് വകുപ്പിലെ ഏത് ഏജൻസിക്കാണ് ഇവയുടെ നടത്തിപ്പിന്റെ ചുമതലയുള്ളതെന്ന് വ്യക്തമാക്കുമോ;

ഇക്കോ-കേഡറ്റ് പദ്ധതി

*329. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) സ്റ്റാഡന്റ് പോലീസ് കേഡറ്റ് (SPC) മാതൃകയിൽ വനം വകുപ്പിന്റെ കീഴിൽ ഇക്കോ-കേഡറ്റ് പദ്ധതി കൂടുതൽ ജില്ലകളിലേക്കും വിദ്യാലയങ്ങളിലേക്കും വ്യാപിപ്പിക്കുവാൻ ഉദ്ദേശിക്കുന്നുണ്ടോ;

(ബി) ഇതിനായി സർക്കാർ എന്തെല്ലാം നടപടികൾ സ്വീകരിച്ചിട്ടുണ്ട്; നോഡൽ ഓഫീസർമാരെയും മറ്റു തസ്തികകളിൽ ജീവനക്കാരെയും നിയമിച്ചിട്ടുണ്ടോ; വിശദാംശം നൽകുമോ?

എന്റെ മരം പദ്ധതി

*330. ശ്രീ. ടി. എൻ. പ്രതാപൻ

„ സണ്ണി ജോസഫ്

„ പി. എ. മാധവൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) എന്റെ മരം പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാം; വിശദമാക്കുമോ;
- (ബി) കൃത്രിമ വനം സൃഷ്ടിക്കുന്നതിനും വിദ്യാർത്ഥികൾക്ക് വനസംരക്ഷണത്തിൽ താല്പര്യം ഉണ്ടാകുന്നതിനും എന്തെല്ലാം കാര്യങ്ങളാണ് പദ്ധതിയിൽ ഉൾപ്പെടുത്തിയിരിക്കുന്നത്;
- (സി) എവിടെയെല്ലാമാണ് പദ്ധതി നടപ്പിലാക്കി വരുന്നത്; വിശദമാക്കുമോ;
- (ഡി) ഏതെല്ലാം ഏജൻസികളാണ് പദ്ധതിയുമായി സഹകരിക്കുന്നത്; വിശദാംശങ്ങൾ എന്തെല്ലാം?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
07-12-2014

പി. ഡി. ശാരംഗധരൻ,
സെക്രട്ടറി.

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].